

اُمت کے اتفاقی موقف سے انحراف گرا ہی ہے

مولانا محمد نعمن خالد

استاذ جامعۃ الرشید، کراچی

قرآن و سنت کی صحیح تشریح کا معیار (پہلی قسط)

آج کل ہر شخص اپنی عقل اور سمجھ کے مطابق قرآن و سنت کی تشریح کر کے اپنے مقصد کا مفہوم اور مطلب مراد لیتا ہے اور پھر اسی کو حق اور صحیح سمجھتا ہے، اس کے خلاف چاہے قرآن کریم کی کوئی آیت ہو یا کوئی حدیث صحیح ہو یا اُمت کا اتفاقی عقیدہ اور نظریہ ہو، سب چیزوں کو پس پشت ڈال کروہ اپنی دلیل کو مضبوط سمجھ کر اپنے عقیدے اور نظریے کو حق سمجھتا ہے اور پھر اسی پر عمل اور اسی کے پر چارکی کوشش کرتا ہے۔ سو شل میڈ یا اور کالجزو یونیورسٹیز میں اس طرزِ عمل کا بازار گرم ہے، عام طور پر اس طرح کا نظریہ اور موقف اختیار کرنے میں آدمی قرآن کریم کی کسی آیت یا کسی حدیث صحیح کا سہارا لیتا ہے، کیونکہ جب اس کے سامنے قرآن کی آیت یا کوئی حدیث صحیح آتی ہے تو وہ اس کی اہمیت کے پیش نظر اس کو واجب العمل سمجھ کر اس پر عمل کرنے کی کوشش کرتا ہے، حالانکہ جب بھی کوئی قرآن کی آیت یا حدیث اگر اُمت کے اتفاقی موقف کے خلاف ہو تو اس وقت آدمی کو عقل اور فہم سے سوچنا چاہیے اور اس بات پر غور کرنا چاہیے کہ آخر اُمت نے اس آیت مبارکہ پر عمل کیوں نہیں کیا؟ یا اُمت نے اس حدیث کو قابل عمل کیوں نہیں سمجھا؟ جب ہم قرآن کریم کی کسی آیت کو دیکھتے ہیں یا کسی حدیث صحیح کو دیکھتے ہیں کہ اُمت اس پر عمل نہیں کر رہی تو محدثین اور فقہاء اور اصولیین بیشتر مطالب اس آیت اور حدیث کی تشریح اور تاویل کرتے نظر آتے ہیں اور یقیناً اس تشریح اور تاویل کے پیچھے محدثین اور فقہاء کرام کے پاس مضبوط دلائل ہوتے ہیں، عام طور پر جن آیات کو اور احادیث صحیح کو اُمت نے چھوڑا اور ان پر عمل نہیں کیا، اس کی درج ذیل وجود ہو سکتی ہیں:

①- آیت یا حدیث کا منسون ہونا

ان میں سے سب سے پہلی چیز نہ ہے، نہ کا معنی یہ ہے کہ شریعت کے سابقہ حکم کو اٹھا دینا اور ختم

(مومنو!) بھور کے جود رخت تم نے کاٹ ڈالے یا ان کو اپنی جڑوں پر کھڑا رہنے دیا سو اللہ کے حکم سے تھا۔ (قرآن کریم)

کردینا، پھر کبھی اس کے بد لے میں دوسرا حکم اُتر آتا ہے اور کبھی نہیں اُترتا۔ نسخ قرآن اور حدیث دونوں میں ثابت ہے اور اس پر اہل سنت والجماعت کا اتفاق ہے، پھر نسخ کبھی قرآن کی آیت کا حدیث کے ذریعے ہوتا ہے، کبھی حدیث کا حدیث کے ذریعے ہوتا ہے اور کبھی آیت کا آیت کے ذریعے ہوتا ہے اور کبھی حدیث کا آیت کے ذریعے ہوتا ہے۔ علامہ سیوطی رحمۃ اللہ علیہ نے ”الإتقان في علوم القرآن“ اور حضرت شاہ ولی اللہ محدث دہلوی رحمۃ اللہ علیہ ”الفوز الكبير“ میں نسخ کی یہ چاروں صورتیں بیان فرمائی ہیں، البتہ یہ یاد رہے کہ جب آیت کا نسخ کسی حدیث کے ذریعہ ہوتا اس صورت میں حدیث کا متواتر ہونا ضروری ہے، خواہ متواتر لفظی ہو یا معنوی یا حکمی! لہذا جس آیت کے بارے میں پوری امت کہتی ہے کہ یہ آیت منسون ہو چکی، اس کی وجہ امت کے پاس اس کے خلاف دوسری دلیل قطعی کا موجود ہونا ہے، مثلاً قرآن کریم کی آیت مبارکہ ہے:

”وَالَّذِينَ يُتَوَفَّونَ مِنْكُمْ وَيَنْدُونَ أَزْوَاجًا وَصَيَّةً لَا زَوْاجٍ هُمْ مَتَاعًا إِلَى الْحَوْلِ غَيْرِ إِخْرَاجٍ“

شروع اسلام میں یہ حکم نازل ہوا کہ جب کوئی شخص فوت ہو اور اس کی بیوی حیات ہو تو وہ فوت ہونے سے پہلے اپنی بیوی کے لیے ایک سال کی وصیت کر کے جائے۔ اب یہ آیت مبارکہ دوسری آیت کی وجہ سے منسون ہو چکی ہے اور وہ آیت وصیت اور آیت میراث ہے، جس میں واضح طور پر حکم بیان فرمادیا گیا کہ بیویوں کا اور اشت میں کتنا حصہ مقرر ہے، چنانچہ امام فخر الدین رازی، علامہ زمخشیری اور علامہ آلوی رحمۃ اللہ علیہ سمیت سب مفسرین نے اس کو منسون قرار دیا ہے، چنانچہ شاہ ولی اللہ دہلوی رحمۃ اللہ علیہ فرماتے ہیں:

۵۔ ”آیة المتعاء إلى الحول: وقوله - تعالى - : وَالَّذِينَ يُتَوَفَّونَ“ - إلى قوله -

”إِلَى الْحَوْلِ“ منسونة بالميراث، والسكنى باقية عند قوم، منسونة عند آخرین بحدیث: ”لا سکنی إِلَّخ“.

لہذا اب اگر کوئی شخص اس آیت سے استدلال کرتے ہوئے یہ کہہ کر یہ قرآن کی آیت ہے اور آیت پر عمل کرنا واجب ہے، لہذا ہر شخص فوت ہونے سے پہلے ایک سال کی اپنی بیوی کے لیے وصیت کر کے جائے تو استدلال درست نہیں، جیسا کہ جناب جاوید احمد غامدی صاحب نے اپنی کتاب میں اسی آیت سے استدلال کرتے ہوئے لکھا ہے:

”شہروں کے لیے اللہ کا حکم یہ ہے کہ وہ اپنی بیواؤں کے لیے ایک سال کے نان نفقہ اور اپنے گھر میں سکونت کی وصیت کر جائیں۔“

اسی طرح دوسری آیت مبارکہ ہے:

”كُتِبَ عَلَيْكُمْ إِذَا حَضَرَ أَحَدَ كُمُ الْهَوْتُ إِنْ تَرَكَ خَيْرًا الْوَصِيَّةُ لِلَّوَالِدَيْنِ وَالْأَقْرَبَيْنِ

بِالْبَعْرُوفِ حَقًا عَلَى الْمُنْتَقِيْنَ

(البقرة: ١٨٠)

اس آیت مبارکہ میں پہلے یہ حکم اُنمارات کیا کہ اگر کوئی شخص وفات کے وقت مال چھوڑے اور اس کے والدین اور رشتہ دار حیات ہوں تو وہ اپنے والدین کے لیے وصیت کر کے جائے۔ یہ آیت مبارکہ بھی منسون خ ہو چکی ہے اور اس کے نسخ کی دلیل درج ذیل حدیث پاک ہے:

”إِنَّ اللَّهَ قَدْ أَعْطَى كُلَّ ذِيْ حَقٍّ حَقَّهُ، فَلَا وَصِيَّةٌ لَوَارِثٍ.“

اس حدیث پاک کو اگرچہ بعض حضرات نے ضعیف کہا ہے، لیکن امت کی جانب سے اس کو تلقی بالقبول حاصل ہوئی، یعنی امت نے اس حدیث کو اپنے عقیدے اور عمل سے قبول کیا، اس لیے یہ حدیث مبارکہ تواتر کے درج میں پہنچ گئی، چنانچہ علامہ سخاوی علیہ السلام نے ”فتح المغیث“ میں امام شافعی علیہ السلام کے حوالے سے نقل کیا ہے کہ جس حدیث کو امت کی طرف سے قبولیت حاصل ہو جاتی ہے تو وہ متواتر کے مرتبہ میں ہوتی ہے اور اس کے ذریعے سے قرآن کریم کی آیت کا نسخ جائز ہوتا ہے اور پھر مثال کے طور پر یہی آیت مبارکہ اور یہی حدیث ذکر کی، چنانچہ عبارت ملاحظہ فرمائیں:

”إِذَا تَلَقَّتِ الْأُمَّةُ الْمُضْعِيفَ بِالْقَبُولِ يَعْمَلُ بِهِ عَلَى الصَّحِيحِ، حَتَّى إِنَّهُ يَنْزَلُ مَنْزَلَةَ الْمُتَوَاتِرِ فِي أَنَّهُ يَنْسَخُ الْمَقْطُوعَ بِهِ؛ وَلَهُذَا قَالَ الشَّافِعِيُّ - رَحْمَهُ اللَّهُ - فِي حَدِيثٍ: “لَا وَصِيَّةٌ لَوَارِثٍ“ : إِنَّهُ لَا يَشْبِهُ أَهْلَ الْحَدِيثِ، وَلَكِنَّ الْعَامَةَ تَلَقَّتُهُ بِالْقَبُولِ، وَعَمَلُوا بِهِ حَتَّى جَعَلُوهُ نَاسِخًا لِآيَةِ الْوَصِيَّةِ لَهُ.“

نیز حضرت شاہ ولی اللہ دہلوی علیہ السلام نے اس آیت کو آیت وصیت کی وجہ سے منسون خ قرار دیا ہے،

چنانچہ عبارت ملاحظہ فرمائیں:

”آیة الوصیة للوارث: فمن البقرة قوله - تعالى - : “كُتِبَ عَلَيْكُمْ إِذَا حَضَرَ أَحَدُكُمُ الْمَوْتُ“ الآية، منسون خ قبل بآیة المواريث، وقيل: بحدیث لا وصیة لوارث، وقيل بالإجماع، حکاہ ابن العربي. قلت: بل هي منسون خ بآیة ”يُوصِيُّكُمُ اللَّهُ فِي أَوْلَادِكُمْ“ إلخ وحدیث ”لا وصیة لوارث“ مین للنسخ.“ اسی طرح جتوں پر مسح کرنے اور آگ پر کپی ہوئی چیز کو کھانے سے وضو کے واجب ہونے سے متعلق درج ذیل احادیث کو بھی شراح حدیث علیہ السلام نے منسون خ قرار دیا، اگرچہ یہ روایات صحیح اسانید کے ساتھ مروی ہیں:

”عبد خیر، قال:رأيت علياً توضأً ومسح على النعلين فوسع، ثم قال: لولا أني رأيت رسول الله صلى الله عليه وسلم فعل كما رأيتموني فعلت،

اور جو (مال) اللہ نے اپنے پیغمبر کو ان لوگوں سے (بیغیر اُن کے) دلوایا ہے، اس میں تمہارا کچھ جن نہیں۔ (قرآن کریم)

لرأيٍتْ أَنْ بَاطِنَ الْقَدْمِينَ أَحْقَ بِالْمَسْحِ مِنْ ظَاهِرِهِمَا“ قال أبو محمد: ”هذا الحديث منسوخ بقوله تعالى ”وَامْسَحُوا بِرُءُوفِ سُكْمٍ وَأَرْجُلَكُمْ إِلَى الْكَعْبَيْنِ“ عن عائشة، قالت: قال رسول الله - صلی اللہ علیہ وسلم - : ”توضؤوا مما مسست النار“.

آگ پر کپی ہوئی چیز کھانے سے وضو کا وجوب منسوخ ہونے کی صراحت علامہ ابن جوزی رحمۃ اللہ علیہ نے اپنی کتاب ”کشف المشکل من حديث الصحيحين“ میں کی ہے۔

②- آیت یا حدیث کا موقول ہونا

دوسری چیز آیت یا حدیث کا موقول ہونا ہے، یعنی اس آیت یا حدیث میں دیگر نصوص کے مطابق تاویل کی جائے گی، تاویل کا مطلب یہ ہے کہ جس آیت یا حدیث سے امت کے اتفاقی موقف کے خلاف استدلال کیا جا رہا ہے، وہ اپنے لغوی اور حقیقی معنی سے پھری ہوئی ہے، یعنی امت کے ہاں اس کا ظاہری اور حقیقی معنی مراد نہیں ہوتا، بلکہ دیگر دلائل کی روشنی میں دوسرے معنی اور مفہوم مراد ہوتا ہے، جیسے تشاہرات سے متعلق قرآن کریم کی آیات اور احادیث مبارکہ میں اشاعتہ تاویل کرتے ہیں، مثلاً: قرآن کریم کی آیت ”وَالسَّمَاءُ بَنَزَّلَيْهَا بِأَنْبَيْنِ وَإِلَّا لَمُوسَعُونَ“ (النَّازِفَاتِ: ۷۲) میں ہاتھ اور دوسری آیت ”يَوْمَ يُكَسَّفُ عَنْ سَاقٍ وَيُدْعَونَ إِلَى السُّجُودِ فَلَا يَسْتَطِعُونَ“ (القلم: ۴۲) میں پندلی کا ذکر ہے، اسی طرح حدیث پاک میں ”ید اللہ علی الجماعة“ میں بھی ہاتھ اور بعض احادیث میں چہرے کا ذکر موجود ہے۔ اس سے بظاہر معلوم ہوتا ہے کہ اللہ جل شانہ کا بھی ایسا ہی وجود ہے، جیسا کہ انسانوں کا وجود ہے، جبکہ حقیقت میں ایسا نہیں ہے، امت کا موقف اس کے خلاف ہے، امت کے تمام علمائے کرام کے نزدیک اللہ کا وجود انسانوں کی طرح نہیں ہے، بلکہ اللہ تعالیٰ جسم سے پاک ہیں، اسی لیے فرقہ مجھمہ کو گراہ قرار دیا گیا، باقی یہاں آیت مبارکہ میں ہاتھ سے مراد بعض حضرات کے نزدیک اللہ کی قدرت مراد ہے اور حدیث میں ہاتھ سے مراد اللہ کی نصرت ہے۔ اسی کو تاویل کہتے ہیں۔

باقي اللہ تعالیٰ کا وجود انسانوں کی طرح نہیں ہے، بلکہ وہ ذات جسم سے پاک وجود رکھتی ہے، اس پر بہت سی نصوص دلالت کرتی ہیں، جیسے: ”لَيْسَ كَمِثْلِهِ شَيْءٌ“ (الشوری: ۱۱)، ”لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ“ (الانعام: ۱۰۳)، ”قَالَ رَبِّ أَرِنِي أَنْظُرْ إِلَيْكَ قَالَ لَنْ تَرَانِي وَلَكِنْ أَنْظُرْ إِلَى الْجَبَلِ فَإِنْ أَسْتَقَرَ مَكَانَهُ فَسَوْفَ تَرَانِي فَلَمَّا تَجْعَلَ رَبُّهُ لِلْجَبَلِ جَعَلَهُ دَكَّا وَخَرَّ مُؤْسِى صَعِقًا فَلَمَّا أَفَاقَ قَالَ سُجْنَكَ تُبْتُ إِلَيْكَ وَأَنَا أَوَّلُ الْمُؤْمِنِينَ“ (الاعراف: ۱۳۳) ”لَمْ يَلِدْ وَلَمْ يُوْلَدْ“ (الاخلاق: ۳) وغیرہ اور ان کے علاوہ

بہت سی احادیث اس پر دلالت کر رہی ہیں کہ اللہ تعالیٰ جسم سے پاک ہیں۔

اسی طرح قرآن کریم کی آیت مبارکہ ”وَامْسَحُوا بِرُءْوَسِكُمْ وَأَرْجُلَكُمْ إِلَى الْعَنَبَيْنِ“ (المائدۃ: ۶۰) میں ”أَرْجُلَكُمْ“ کی قراءات لام کے کسرہ کے ساتھ بھی تواتر کے ساتھ ثابت ہے، جیسا کہ قراءات کے مشہور ائمہ علماء شاطبی اور علامہ جزری رحمہم اللہ نے تصریح کی ہے اور ایسی صورت میں آیت کا مطلب یہ ہوگا کہ پاؤں پر بھی مسح کیا جائے گا، جبکہ امت کے نزدیک دوسری قراءات راجح ہے اور اسی پر امت کا عمل ہے، یہاں تک کہ اگر کسی نے پاؤں دھونے کی بجائے مسح کر کے نماز پڑھ لی تو بالاتفاق اس کی نمازوں نہیں ہوگی، جیسا کہ شیعہ حضرات کا نذهب ہے، اسی لیے علمائے کرام نے لام کے کسرہ والی قراءات کی تاویل کی ہے اور وہ یہ کہ ”أَرْجُلَكُمْ“ کی لام کے نیچے زیر ”رُءْوَسِكُمْ“ کے ساتھ متصل ہونے اور جوار یعنی پڑھنے کی بنابرداری گئی ہے؛ ”یقال له بھر جوار فی اصطلاح النحوین“ جس کو علم نحو کے ماہرین کی اصطلاح میں جر جوار سے تعبیر کیا جاتا ہے، لہذا یہ ”امْسَحُوا“ فعل کا مفعول نہیں ہے، جس کی وجہ سے پاؤں پر مسح کی گنجائش نکلتی ہو۔

اسی طرح تین طلاق سے متعلق حضرت ابن عباس رضی اللہ عنہ سے منقول درج ذیل حدیث بھی مؤذل قرار دی گئی ہے:

”عن ابن عباس، قال: “ كان الطلاق على عهد رسول الله صلى الله عليه وسلم، وأبي بكر، وستين من خلافة عمر، طلاق الثلاث واحده، فقال عمر بن الخطاب: إن الناس قد استعجلوا في أمر قد كانت لهم فيه أناة، فلو أمضيناها عليهم، فأمضاه عليهم .“

اس حدیث کی مختلف تاویلیں کی گئی ہیں، لیکن علامہ نووی رحمۃ اللہ علیہ نے لکھا ہے کہ سب سے صحیح تاویل یہ ہے کہ شروع زمانہ میں لوگ ”أَنْت طالق أَنْت طالق أَنْت طالق“ کہہ کرتا کید اور استیناف یعنی نیٹ طلاق دینے وغیرہ کی کوئی نیت نہیں کرتے تھے یادوسرے اور تیسرے جملے سے تاکید کی نیت کرتے تھے تو اس وقت چونکہ خیر غالب تھی، اس لیے ان کی بات پر اعتماد کر لیا جاتا تھا، جب بکثرت ایسا ہونے لگا تو حضرت عمر رضی اللہ عنہ نے فرمایا کہ آئندہ اگر کسی نے تین مرتبہ طلاق کے الفاظ یہوی کو خطاب کرتے ہوئے بولے تو اس سے تین طلاقیں ہی مرادی جائیں گی، البتہ اگر دوسری اور تیسری طلاق میں تاکید کا کوئی قرینہ موجود ہو تو اب بھی ان کو تاکید پر محظوظ کیا جاسکتا ہے، لیکن بغیر قرینہ کے شوہر کی بات خلاف ظاہر ہونے کی وجہ سے عورت کے حق میں قبول نہیں کی جائے گی، یہ حکم اس لیے جاری کیا گیا تھا، تاکہ آئندہ لوگ طلاق کے اہم مسئلہ میں بہانے بازی نہ شروع کر دیں، یعنی

ایک شخص تین طلاقیں دینے کے بعد یوں نہ کہے میں نے دوسرا اور تیسرا سے تاکید کی نیت کی تھی۔ عورتوں کی حالت و حرمت کا معاملہ بہت نازک اور احتیاط پر منی ہے، اس لیے حضرت عمر بن الخطاب نے اس دروازے کو بند کیا اور تمام صحابہ کرام رضی اللہ عنہم نے آپ کے اس فیصلے کو قبول کرتے ہوئے ایک مجلس کی تین طلاق کو بھی تین قرار دیا اور کسی ایک صحابیؓ کا بھی حضرت عمر بن الخطاب کے اس فیصلے سے انکار منقول نہیں، اسی لیے مذاہب اربعہ یعنی حنفیہ، مالکیہ، شافعیہ اور حنابلہ کے سب فقہائے کرام علیہم السلام نے بھی اسی موقف کو اپنایا۔

اس میں تاویل کی ضرورت اس لیے پیش آئی کہ دیگر بہت سی نصوص میں بغیر کسی تفصیل کے تین طلاقوں کے تین ہونے کا ذکر موجود ہے، جن میں سے بعض احادیث کو امام بخاری علیہ السلام نے اپنی صحیح میں بھی نقل کیا ہے۔

نوٹ: امت کے اتفاقی موقف کے خلاف قرآن کریم کی آیت ہو تو اس میں صرف نسخ یا تاویل چلتی ہے، بقیہ پانچ چیزوں جو آگے آ رہی ہیں وہ صرف حدیث میں جاری ہوتی ہیں، جن کی تفصیل درج ذیل ہے:

③ روایت میں علتِ قادر کا پایا جانا

تیسری چیز حدیث کا معلل ہونا ہے، معلل حدیث کی ایک اصطلاح ہے، محمد شین کے ہاں علت ہر ایسی وجہ کو کہتے ہیں کہ جو مخفی ہو اور اس حدیث کا ظاہر سلامتی پر منی ہو، یعنی ظاہری طور پر اس کی سند اور متن میں کسی قسم کا عیب اور سقلم ظاہر نہ ہو۔ البتہ اس میں کوئی ایسی مخفی وجہ موجود ہو جو صحتِ حدیث سے مانع ہو، اس کو محمد شین علتِ قادر کہتے ہیں۔

عملت چونکہ مخفی ہوتی ہے تو جب کوئی حدیث قرآن کریم کی آیت مبارکہ یا امت کے اتفاقی موقف یا اجماع صحابہؓ کے خلاف ہو تو یقیناً اس میں کوئی نہ کوئی مسئلہ اور خرابی ہوتی ہے، اسی مسئلے اور خرابی کا نام علت ہے، چنانچہ سند کا منقطع ہونا، راوی کے حافظہ کا کمزور ہونا، راوی کو بھول چوک ہو جانا، نسیان طاری ہو جانا، لکھنی ہوئی حدیث کے کچھ حصے کا کسی وجہ مثلاً پانی یا دیک کے کھاجانے کی وجہ سے مٹ جانا وغیرہ سب علت کی صورتیں ہیں، بشرطیکہ یہ امور مخفی ہوں، یعنی محدث اور فقیہ کو ان کے وجود کا علم نہ ہو، اسی لیے امام عبد الرحمن بن ابی حاتم رازی علیہ السلام نے اپنی ”كتاب العلل“ میں عبد الرحمن بن مہدی اور ابن نمیر رحمہما اللہ کے حوالے سے نقل کیا ہے کہ اگر علت بیان والے شیخ سے سوال کیا جائے کہ آپ نے یہ علت کہاں سے بیان کی تو اس کے پاس کوئی جواب نہیں ہوگا۔

اسی لیے اگر علت کا سبب ظاہر ہو جائے تو وہ حدیث معلل نہیں رہتی، بلکہ ضعیف کی قسم میں شمار ہوتی

ہے، جیسے سند کے انقطع کا اگر محدث کو حضن گمان ہو تو یہ علت ہے اور اگر اس کا علم ہو جائے تو یہ روایت منقطع اور ضعیف کہلاتے گی، مثلاً امام ترمذی رحمۃ اللہ علیہ نے بغیر کسی عذر کے دو نمازوں کو ایک وقت میں جمع کرنے اور چوتھی مرتبہ شراب پینے پر قتل کی سزا دینے سے متعلق دو حدیثیں نقل کی ہیں، جبکہ ان دونوں پر اہل علم کا عمل نہیں ہے، اسی لیے ان دونوں حدیثوں کو معلل قرار دیا گیا ہے، چنانچہ امام ترمذی رحمۃ اللہ علیہ فرماتے ہیں:

”جَمِيعُ مَا فِي هَذَا الْكِتَابِ مِنَ الْحَدِيثِ هُوَ مَعْمُولٌ بِهِ، وَبِهِ أَخْذُ بَعْضِ أَهْلِ الْعِلْمِ مَا خَلَّا حَدِيثَيْنِ: حَدِيثُ أَبْنِ عَبَّاسٍ: “أَنَّ النَّبِيَّ صَلَّى اللَّهُ عَلَيْهِ وَسَلَّمَ جَمِيعَ بَيْنِ الظَّهَرِ وَالْعَصْرِ بِالْمَدِينَةِ، وَالْمَغْرِبِ وَالْعَشَاءِ مِنْ غَيْرِ حُوفٍ وَلَا سَفَرٍ، وَلَا مَطْرٍ.“

وَحدِيثُ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: ”إِذَا شَرَبَ الْخَمْرَ فَاجْلَدُوهُ، فَإِنْ عَادَ فِي الرَّابِعَةِ فَاقْتُلُوهُ.“ وَقَدْ بَيَّنَ عَلَةَ الْحَدِيثَيْنِ جَمِيعًا فِي الْكِتَابِ۔“

واضح رہے کہ ان میں سے دوسری حدیث شرب خرپر قتل کی سزا سے متعلق کو بعض حضرات نے منسوخ بھی قرار دیا ہے، چنانچہ حافظ ابن حجر عسقلانی رحمۃ اللہ علیہ کے استاذ امام ابن ملقن رحمۃ اللہ علیہ نے بخاری شریف کی شرح میں اس کے منسوخ ہونے کی صراحت کی ہے، لہذا اگر کوئی شخص ان حدیثوں کو صحیح سمجھ کر ان پر عمل کرے تو یہ اس کا استدلال اور عمل درست نہ ہوگا، چنانچہ جو لوگ ان احادیث کی بناء پر بغیر کسی عذر کے جمع بین الصالاتین کے قائل ہیں، ان کا یہ طرز عمل خلاف شریعت ہے۔

③- روایت میں شذوذ کا پایا جانا

شاذ کا مطلب یہ ہوتا ہے کہ حدیث کا راوی تو ثقہ اور عادل ہے، مگر وہ اپنی حدیث میں بہت سے ثقہ راویوں کی مخالفت کر رہا ہے یا وہ اپنے سے زیادہ ثقہ راوی کی مخالفت کر رہا ہے، اگرچہ وہ راوی ایک ہی ہوتا یہ راوی کی روایت شاذ کہلاتی ہے اور دوسری روایت کو محفوظ کہا جاتا ہے۔ محدثین کے ہاں شاذ روایت بھی ضعیف کہلاتی ہے یعنی ناقابل عمل کہلاتے گی، اسی لیے محدثین کے ہاں طبقات کی بحث بہت اہمیت کی حامل ہے، چنانچہ محدثین کرام نے کبار محدثین کے شاگردوں کے طبقات بنائے ہیں، جیسے سلیمان بن مهران الاعش، بیکھی بن ابی کثیر، امام مسلم بن شہاب زہری، امام عمر و بن دینار، ابو سحاق سعیی اور قتادہ بن دعا مہ سعد و سعید رحمۃ اللہ علیہ وغیرہ۔ یہ لوگ مدار انسانیہ کہلاتے ہیں، جیسا کہ امام علی بن مدینی رحمۃ اللہ علیہ نے اپنی ”كتاب العلل“ میں ذکر فرمایا ہے، ان کے آگے پھر طبقات ہیں، بعض تلامذہ پہلے طبقے میں، بعض دوسرا طبقے میں اور بعض تیسرا طبقہ میں شامل ہوتے ہیں۔ پہلے طبقے سے مراد وہ لوگ ہوتے ہیں جنہوں نے شیخ کی صحبت کا ایک لمبا عرصہ انہوں نے اہتمام کیا

ہو، سفر حضر میں شیخ کے ساتھی ہوں، شیخ کی طبیعت اور مزاج سے واقف ہوں۔ دوسرے طبقہ میں وہ ہوتے ہیں جو شیخ کی صحبت اختیار کرنے میں پہلے طبقے سے کم درجہ رکھتے ہوں، ان کو کم صحبت ملنے کی وجہ سے انہوں نے شیخ سے کم روایات لیں، مزاج شناس تو یہ بھی تھے، لیکن پہلے کی بنبست کم تھے۔ پھر تیسرا طبقہ وہ ہوتا ہے جو صحبت کے اہتمام میں، روایات لینے میں اور مزاج شناس ہونے میں دوسرے طبقہ سے بھی کم درجہ رکھتا ہو۔ اب جب کوئی روایت اس شیخ سے منقول ہوگی تو پہلے طبقہ کی روایت دوسرے طبقہ کے مقابلے میں اعلیٰ ہوگی، دوسرے طبقہ کی روایت تیسرا کے مقابلے میں ارجح اور اعلیٰ کہلانے لگے، اگرچہ سند کے اعتبار سے دونوں صحیح ہوں گی اور دونوں کے راوی ثقہ ہوں گے، کسی پر ضعف کا حکم نہیں لگا ہوگا، لیکن جب تعارض ہو گا تو اول طبقہ کی روایت کو ثانیہ پر ترجیح دیں گے اور ثانیہ کی روایت کو ثالثہ کی روایت پر ترجیح دی جائے گی، اسی طرح ہر پہلے والے طبقہ کی روایت بعد والے طبقہ کی روایت پر راجح ہوگی اور ایسی صورت میں راجح روایت مقبول اور مرجوح روایت شاذ اور غیر مقبول ہوگی اور اس پر عمل نہیں کیا جائے گا، مثلاً امام مسلم رضی اللہ عنہ نے درج ذیل حدیث ذکر کی ہے:

”عن عائشة، أن سالما، مولى أبي حذيفة كان مع أبي حذيفة وأهله في بيته، فأتت - تعني ابنة سهيل - النبي صلى الله عليه وسلم فقالت: إن سالما قد بلغ ما يبلغ الرجال. وعقل ما عقلوا وإنَّه يدخل علينا وإنِي أظن أن في نفس أبي حذيفة من ذلك شيئاً. فقال لها النبي صلى الله عليه وسلم “أرضعيه تحرمي عليه، ويذهب الذي في نفس أبي حذيفة” فرجعت، فقالت: إني قد أرضعته، فذهب الذي في نفس أبي حذيفة.“

اس روایت میں ہے کہ نبی کریم صلی اللہ علیہ و آله و سلم کے پاس حضرت سہلہ بنت سہیل رضی اللہ علیہ حاضر ہوئیں اور عرض کیا: یا رسول اللہ صلی اللہ علیہ و آله و سلم! سالم میرے پاس آتے ہیں اور سالم کا میرے پاس آنا میرے شوہر ابو حذیفہ کونا گوار گزرتا ہے، حضور صلی اللہ علیہ و آله و سلم نے فرمایا کہ: تم ان کو اپنا دودھ پلا دو! انہوں نے عرض کیا: یا رسول اللہ! وہ تو بڑے ہیں، یعنی بالغ ہیں، حضور صلی اللہ علیہ و آله و سلم نے فرمایا: یعنی میں جانتا ہوں کہ وہ بالغ ہیں، آپ ان کو دودھ پلا دو، اس کے بعد حضرت سہلہ رضی اللہ علیہ نے ان کو دودھ پلا دیا تو ان کے شوہر ابو حذیفہ کے دل میں جوبات تھی وہ نکل گئی، کیونکہ سالم سہلہ کے محروم بن گئے تھے۔

اس حدیث مبارک کو امت نے قبول نہیں کیا، بلکہ اس میں تاویل کی اور کہا کہ یہ حضرت سالم رضی اللہ علیہ کی خصوصیت تھی، چنانچہ دیگر ازواج مطہرات کو اس مسئلہ میں حضرت عائشہ رضی اللہ علیہ کی مخالفت کرتی تھیں اور ان کا موقف یہی تھا کہ یہ حضرت سالم کی خصوصیت تھی، باقی امت کے لیے یہ حکم نہیں ہے، اسی لیے امام مسلم رضی اللہ علیہ نے اس حدیث کو نقل کرنے کے بعد دیگر ازواج مطہرات کو اسے بالغ آدمی کو دودھ پلانے کی صورت میں محروم بنا دیا۔

کے عدم ثبوت والی روایت نقل کی ہے، اسی لیے شیخ فواد عبدالباقي رحمۃ اللہ علیہ نے فرمایا کہ اس میں شذوذ ہے، گویا کہ اس حدیث میں تاویل کی وجہ شذوذ ہے، یعنی اس روایت میں حضرت عائشہ رضی اللہ عنہا دیگر ازواج مطہرات سے تفری داور انفرادیت اختیار کرنا اس بات پر دلالت کرتا ہے کہ حضرت عائشہ رضی اللہ عنہا یا اُن کے بعد سند میں موجود کسی راوی کو اس میں وہم ہوا ہے۔ علامہ نووی رحمۃ اللہ علیہ نے اپنی شرح مسلم میں اس تاویل اور دیگر ازواج مطہرات کی مخالفت کا ذکر درج ذیل عبارت میں کیا ہے:

”وَحَمَلُوا حَدِيثَ سَهْلَةَ عَلَى أَنَّهُ مُخْتَصٌ بِهَا وَبِسَالِمٍ وَقَدْ رَوَى مُسْلِمٌ عَنْ أَمَّ
سَلَمَةَ وَسَائِرِ أَزْوَاجِ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُنَّ خَالِفُنَّ عَائِشَةَ فِي
هَذَا، وَاللَّهُ أَعْلَمُ.“

اسی حدیث کی بنابر امام داود ظاہری رحمۃ اللہ علیہ کا مسلک یہ ہے کہ بڑے آدمی کو دودھ پلانا جائز ہے، لیکن امام ابو عبد اللہ محمد بن علی رحمۃ اللہ علیہ نے اپنی کتاب ”المعلم بفوائد مسلم“ میں ان پر رد کیا ہے، اور علامہ ابن عبد البر رحمۃ اللہ علیہ نے اس حدیث کے تحت تصریح کی ہے کہ یہ روایت چھوڑ دی گئی ہے اور جمہور علمائے کرام نے اس کو قبول نہیں کیا، اس کے بعد انہوں نے اس روایت کے خلاف بہت سے صحابہ کرام رضی اللہ عنہم اور تابعین سے بالغ آدمی کو دودھ پلانے کی ممانعت نقل کی اور اصل دلیل قرآن کریم کی سورہ بقرہ اور سورہ احقاف کی آیات مبارکہ ہیں، جس میں دو سال یا دوسری آیت سے اڑھائی سال تک دودھ پلانے کی اجازت معلوم ہوتی ہے، اس لیے قرآن کریم کی ان نصوص کے خلاف خبر واحد درجے کی حدیث قبول نہیں کی جائے گی۔

۵- روایت کی مختلف اسانید میں اضطراب کا پایا جانا

پانچوں وجہ روایت میں اضطراب ہونا ہے، چنانچہ کبھی ایسا ہوتا ہے کہ روایت کی سند صحیح ہوتی ہے، تمام راوی ثقہ ہوتے ہیں، سند متصل بھی ہوتی ہے، البتہ مختلف اسانید سے مردی ہونے کی وجہ سے سند یا متن یا دونوں میں اضطراب ہوتا ہے۔ اضطراب کا مطلب یہ ہے کہ ہر راوی نے اپنے شیخ سے سن کر روایت بالمعنی کرتے ہوئے مختلف الفاظ استعمال کیے، جس کی وجہ سے ہر ایک راوی کے بیان کردہ الفاظ دوسرے راوی کے بیان کردہ الفاظ سے مختلف تھے، الفاظ کے اختلاف کی وجہ سے معنی میں بھی اختلاف ہو گیا، جب معنی میں اختلاف ہوا تو مفہوم میں بھی اختلاف ہو گیا اور جب طرق کی سند بالکل صحیح ہوتی ہے تو ہم کسی ایک طریق کو دوسرے پر ترجیح نہیں دے پاتے، جب ترجیح نہیں دے پاتے تو ایسی روایت کو کبھی تو چھوڑ دیا جاتا ہے اور کبھی کوشش کی جاتی ہے کہ دونوں قسم کی روایات پر عمل کیا جائے، لہذا اگر پوری امت کسی روایت کو چھوڑ رہی ہے تو اگر اس میں ایسا اضطراب ہے کہ ان طرق کو جمع کر کے ان سب پر عمل کرنا یا تطبیق دینا ممکن نہ ہو تو اس حدیث کو

اور جو شخص حرم نفس سے بچالیا گی تو ایسے لوگ مراد پانے والے ہیں۔ (قرآن کریم)

سنِ صحیح ہونے کے باوجود چھوڑ دیا جائے گا، جیسے امام ترمذی رحمۃ اللہ علیہ نے حدیث نقل کی ہے کہ حضرت فاطمہ بنت قیس رضی اللہ عنہا نے حضور اکرم صلی اللہ علیہ و سلم سے سوال کیا کہ زکوٰۃ کے علاوہ بھی مال میں کوئی چیز واجب ہے؟ تو آپ صلی اللہ علیہ و سلم نے ارشاد فرمایا کہ مال میں زکوٰۃ کے علاوہ بھی حق واجب ہے، حدیث مبارکہ ہے:

”حدثنا محمد بن أحمد بن مدویہ، قال: حدثنا الأسود بن عامر، عن شریک، عن أبي حمزة، عن الشعیبی، عن فاطمة بنت قیس، قالت: سأله، أو سُئلَ النَّبِیُّ صَلَّی اللَّهُ عَلَیْهِ وَسَلَّمَ عَنِ الزَّکَاةِ؟ فَقَالَ: إِنَّ فِي الْمَالِ لَحْقًا سُوْیِ الزَّکَاةِ.“

جبکہ امام ابن ماجہ رحمۃ اللہ علیہ نے حضرت فاطمہ بنت قیس رضی اللہ عنہا سے ہی مروی وسری روایت نقل کی ہے، جس میں وہ فرماتی ہیں کہ میں نے رسول اللہ صلی اللہ علیہ و سلم کو فرماتے ہوئے سنا کہ زکوٰۃ کے علاوہ مال میں کوئی حق واجب نہیں ہے:

”حدثنا علي بن محمد قال: حدثنا يحيى بن آدم، عن شریک، عن أبي حمزة، عن الشعیبی، عن فاطمة بنت قیس، أنها سمعته تعیي النبي صلی اللہ علیہ و سلم يقول: ”لیس فی المآل حق سوی الزکاة.“

ان دونوں حدیثوں کو نقل کرنے کے بعد علامہ عراقی رحمۃ اللہ علیہ نے فرمایا کہ یہ ایسا اختراب ہے کہ اس میں کسی قسم کی تاویل نہیں کی جاسکتی، اس لیے ان دونوں روایتوں کو چھوڑ کر وجوہ زکوٰۃ سے متعلق دیگر نصوص پر عمل کیا گیا اور دیگر نصوص سے معلوم ہوتا ہے کہ مال میں فرض درجہ کا حکم زکوٰۃ کی ادائیگی کا ہی ہے، البته واجب درجہ کے بعض دیگر احکام بھی انسان کے مال کی طرف متوجہ ہوتے ہیں، جیسے عشر، صدقة فطر اور قربانی۔

البته یہ بات یاد کھیں کہ اگر مختلف طرق سے مروی ہو، روایت کے الفاظ مختلف ہونے کے باوجود دادس کا معنی تبدیل نہ ہو، بلکہ سب طرق سے ایک ہی معنی اور مفہوم نکلتا ہو تو اس کو محدثین کے ہاں مضطرب نہیں کہیں گے، بلکہ وہ روایت صحیح شمار ہوگی اور ایسی روایت امت کے ہاں قبول ہوگی، بلکہ کثرت طرق کی وجہ سے اس روایت کو مزید تقویت حاصل ہوگی۔

⑥- روایت کا کسی شخص کے ساتھ خاص ہونا

چھٹی وجہ یہ ہے کہ کسی ایسے ہوتا ہے کہ روایت کی سنِ صحیح ہوتی ہے، مگر دیگر قطعی دلائل کی بنیاد پر ائمہ کرام اس میں عموم کی بجائے تخصیص کا قول اختیار کرتے ہیں، جیسے ایک صحابی حضور اکرم صلی اللہ علیہ و سلم کی خدمت میں حاضر ہوئے اور عرض کیا: میں ہلاک ہو گیا، آپ صلی اللہ علیہ و سلم نے تجھے ہلاک کیا، اس نے عرض کیا کہ میں نے اپنی بیوی سے رمضان میں روزے کی حالت میں جماع کر لیا، آپ صلی اللہ علیہ و سلم نے فرمایا کہ: کیا آپ ایک

اے پروردگار! ہمارے اور ہمارے بھائیوں کے جو ہم سے پہلے ایمان لائے ہیں گناہ معاف فرماء۔ (قرآن کریم)

غلام آزاد کرنے کی طاقت رکھتے ہیں؟ اس نے کہا: نہیں، آپ ﷺ نے فرمایا کہ کیا آپ دو ماہ لگاتار روزہ رکھنے کی طاقت رکھتے ہیں؟ اس نے عرض کیا: نہیں۔ آپ ﷺ نے فرمایا کہ: کیا سانچھ مسکینوں کو کھانا کھلانے کی طاقت رکھتے ہیں؟ اس نے عرض کیا: نہیں۔ آپ ﷺ نے فرمایا کہ: بیٹھ جائیں، آپ ﷺ کے پاس بھوروں کا ایک ٹوکرالایا گیا، آپ ﷺ نے فرمایا کہ: یہ مدینہ کے فقراء میں تقسیم کرو، اس نے عرض کیا: یا رسول اللہ! مدینہ میں مجھ سے زیادہ غریب کوئی نہیں ہے۔ آپ ﷺ مسکرانے لگے اور فرمایا کہ: یہ لے جاؤ اور اپنے گھروں کو کھلاوو، چنانچہ حدیث پاک ملاحظہ فرمائیں:

”عن أبي هريرة رضي الله عنه، قال: جاء رجل إلى النبي صلى الله عليه وسلم، فقال: هل كنت، يا رسول الله! قال: ”وما أهلكك؟“ قال: وفعت على امرأة في رمضان، قال: ”هل تجد ما تعتقد رقبة؟“ قال: لا، قال: ”فهل تستطيع أن تصوم شهر بين متابعين؟“ قال: لا، قال: ”فهل تجد ما تطعم ستين مسكيناً؟“ قال: لا، قال: ثم جلس، فأتي النبي صلى الله عليه وسلم بعرق فيه تمر، فقال: ”تصدق بهذا“ قال: أفقر منا؟ فما بين لابتها أهل بيته أحوج إليه منا، فضحك النبي صلى الله عليه وسلم حتى بدت أنيابه، ثم قال: ”اذهب فأطعمه أهلك.“

مذکورہ بالاحدیث میں رمضان کا روزہ توڑنے کی صورت میں اپنے گھروں کو کھانا کھلانے کا حکم دیا گیا، جبکہ اس پر کسی کا عمل نہیں ہے، اس لیے فقهاء کرام اور محدثین کرام ﷺ نے اس کے معنی میں تخصیص کی اور فرمایا کہ: یہ درحقیقت اس صحابیؓ کی خصوصیت تھی، لہذا امت کے لیے عام حکم نہیں ہے۔

②- راوی کا عمل اس کی روایت کے خلاف ہونا

کبھی ایسے ہوتا ہے کہ حدیث سنن کے اعتبار سے صحیح ہوتی ہے، مگر اس کے راوی کا عمل اس کی طرف سے روایت کی گئی حدیث کے خلاف ہوتا ہے، جس کی وجہ سے اس میں کسی حد تک تہمت پیدا ہو جاتی ہے کہ شاید اس روایت کے بیان کرنے میں راوی سے خطا واقع ہوئی ہو، اس لیے فقهاء کرام اور محدثین کے ہاں یہ اصول ہے کہ اگر راوی کا عمل اپنی روایت کے خلاف ہوتا ہو قبول نہیں، کیونکہ اگر اس راوی کے نزدیک وہ روایت صحیح ہوتی اور اس کی نظر میں وہ منسوخ اور معلل وغیرہ بھی نہ ہوتی تو اس کا عمل اس روایت کے خلاف نہ ہوتا، جیسے تین طلاق کے ایک ہونے کی ایک روایت حضرت ابن عباس رضی اللہ عنہ سے مردی ہے جو پیچھے گزر چکی ہے، جبکہ سنن ابی داود میں ان کا فتویٰ اس روایت کے خلاف مقول ہے، اور وہ روایت درج ذیل ہے:

”عن مجاهد، قال: كنت عند ابن عباس، فجاءه رجل، فقال: إنه طلق

امرأتہ ثلاٹا، قال: فسکت حتی ظننت أنه رادها إلیه، ثم قال: ينطلق أحدكم فيركب الحموقة، ثم يقول: يا ابن عباش، يا ابن عباش، وإن الله قال: "وَمَن يَتَّقِ اللَّهَ يَجْعَلُ لَهُ فَخْرًا" (الطلاق: ۲) وإنك لم تتق الله، فلا أجد لك مخرجا، عصيتك ربک، و بانت منک امرأتك، وإن الله قال: "يَا يَهَا النَّبِيُّ إِذَا طَلَّقُتُمُ النِّسَاءَ فَطَلِّقُوهُنَّ" (الطلاق: ۱) في قبل عدتهن.

جب حضرت ابن عباس رض کا فتوی ان کی روایت کے خلاف آگیا تو ان سے مروی تین طلاق کے ایک ہونے والی روایت قبل عمل نہ رہی۔

البتہ اس اصول میں کچھ تفصیل ہے، وہ یہ کہ اگر راوی کو بھول چوک ہو گئی ہو اور اس کو حدیث بیان کرنا یاد نہ ہو، جبکہ اس کے شاگرد نے اس روایت کو شخ سے سن کر محفوظ کیا ہو، اس کو ضبط کیا ہو، تو اب جب شخ کا عمل اس کے خلاف ہو، شخ اس کو چھوڑ رہا ہو اور اپنی روایت کا شخ انکار کرتا ہو میں نے یہ روایت بیان نہیں کی تو دیکھا جائے گا کہ جن لوگوں نے اس شخص سے یہ روایت لی ہے، اگر وہ اس پر جزم کے عقیدے سے جزم یعنی یقین کے الفاظ کے ساتھ یہ روایت کرتے ہیں تو پھر اس روایت کو قبول کیا جائے گا اور اس روایت پر عمل کیا جائے گا۔

عام طور پر ان سات وجوہ میں سے کسی وجہ کی بنیاد پر صحیح سند سے مروی حدیث کو چھوڑ اجاتا ہے، البتہ ان سات میں ہی حصہ نہیں، بلکہ اور بھی کچھ ایسی وجہ ہو سکتی ہیں، جن کی وجہ سے خداحدر جے کی حدیث پر عمل نہ کیا جائے، لیکن یہاں چند ایک بطور مثال ذکر کی گئی ہیں۔

امت کے اتفاق کے خلاف بعض دیگر آیات و احادیث

قرآن کریم میں بعض ایسی آیات اور بعض صحیح درجے کی احادیث مبارکہ موجود ہیں، جن کے ظاہری معنی کو امت نے مذکورہ بالا وجود کی بنیاد پر ناقابل عمل قرار دیا، ان میں سے چند ایک مزید آیات و احادیث درج ذیل ہیں:

① - "وَمَن يَقْتُلُ مُؤْمِنًا مُّتَعَمِّدًا فَجَزَّاً وُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعْنَةُ وَأَعْدَالُهُ عَذَابًا عَظِيمًا" (النساء: ۹۳)

ترجمہ: ”اور وہ شخص جو کسی مومن کو جان بوجھ کر (ناحق) قتل کر دے اس کی سزا ہمیشہ کے لیے جہنم ہے اور اس پر اللہ تعالیٰ کا غصہ اور اس کی لعنت ہے اور اللہ نے اس کے لیے بہت بڑا عذاب تیار کر رکھا ہے۔“

اس آیت مبارکہ میں کسی مسلمان کو عمداً قتل کرنے والے کے لیے دائیٰ عذاب کی وعدہ آتی ہے، جبکہ جمہور علمائے کرام کے نزدیک مسلمان قتل اور قتل کے علاوہ جتنا بھی بڑا گناہ کر لے وہ ہمیشہ جہنم میں نہیں رہے گا،

اے ہمارے پروردگار! تو براشفقت کرنے والا میربان ہے۔ (قرآن کریم)

بلکہ ایک دن ضرور آگ سے آزادی پا کر جنت میں داخل ہو گا اور علمائے کرام نے اس آیت کا جواب یہ دیا ہے کہ یہ موقوٰل ہے اور یہاں زجر اور تنبیہ کے طور پر یہ سزا نئی نئی ہے، جیسے انہائی غصے میں باپ بنیت سے کہتا ہے کہ میں آپ سے آئندہ کبھی بھی بات نہیں کروں گا تو اس طرح کے کلام میں زجر اور تنبیہ مقصود ہوتی ہے:

② - **فَمَا الَّذِينَ شَقُوا فِي النَّارِ لَهُمْ فِيهَا رَفِيرٌ وَشَهِيقٌ خَالِدِينَ فِيهَا مَا دَامَتِ السَّمُونُتْ وَالْأَرْضُ إِلَّا مَا شَاءَ رَبُّكَ إِنَّ رَبَّكَ فَعَالٌ لِمَا يُرِيدُ وَأَمَّا الَّذِينَ سُعدُوا فَغَيْرِ**
الْجَنَّةِ خَالِدِينَ فِيهَا مَا دَامَتِ السَّمُونُتْ وَالْأَرْضُ إِلَّا مَا شَاءَ رَبُّكَ عَطَاهُ غَيْرَ مَهْلُوٰذٍ“

(ہود: ۱۰۶-۱۰۸)

ترجمہ: ”چنانچہ جو بحال ہوں گے وہ دوزخ میں ہوں گے، جہاں ان کے چینخے اور چلانے کی آوازیں آئیں گی، یہ اس میں ہمیشہ ہمیشہ رہیں گے جب تک آسمان اور زمین قائم ہیں، مگر یہ کہ تمہارا رب کو کچھ اور چاہے، بے شک تمہارا رب جوارا دہ کر لے اس پر اچھی طرح عمل کرتا ہے، اور جو لوگ خوشحال ہوں گے وہ جنت میں ہوں گے، جس میں وہ ہمیشہ ہمیشہ رہیں گے، جب تک آسمان وزمین قائم ہیں، الایہ کہ تمہارے رب کو کچھ اور ہی منظور ہو۔“

ان آیات کے ظاہر سے یہ معلوم ہوتا ہے کہ اہلِ دوزخ اور اہلِ جنت اس وقت تک جنت اور دوزخ میں رہیں گے جب تک آسمان وزمین باقی ہیں، پھر اس میں بھی ”إِلَّا مَا شَاءَ رَبُّكَ“ کے استثناء سے ظاہر ہوتا ہے کہ اگر اللہ تعالیٰ کی مشیت یہ ہو گئی کہ ان کو ہمیشہ کا عذاب نہ دیا جائے تو ان سے عذاب ختم ہو جائے گا، اسی لیے بعض لوگوں جیسے ڈاکٹر اسرار صاحب کے بارے میں ایک صاحب نے بتایا کہ ان کی رائے یہ تھی اہلِ دوزخ ہمیشہ ہمیشہ دوزخ میں نہیں رہیں گے، بلکہ اللہ تعالیٰ ان کو ایک وقت گزرنے کے بعد ختم کر دیں گے، حالانکہ پوری اُمت کا اس پراتفاقی موقف ہے کہ مسلمان جنت میں جانے کے بعد ہمیشہ ہمیشہ جنت میں اور کفار ہمیشہ ہمیشہ جہنم میں رہیں گے، اللہ تعالیٰ اگرچہ اس عذاب کو ختم کرنے پر قادر ہیں، لیکن اللہ تعالیٰ یہ فیصلہ طے ہو چکا ہے کہ یہ دائی یہ عذاب و ثواب ہو گا، جو بھی ختم نہ ہو گا، جیسا کہ اس پر قرآن کریم کی بہت سی آیات دلالت کرتی ہیں، جیسے ”إِنَّ اللَّهَ لَعَنَ الْكَافِرِينَ وَأَعْدَّ لَهُمْ سَعِيْرًا خَالِدِينَ فِيهَا أَبَدًا لَا يَجِدُونَ وَلِيًّا وَلَا نَصِيْرًا“ (الاحزاب: ۲۵، ۲۳) ”خَالِدِينَ فِيهَا لَا يَجِدُونَ عَنْهُمُ الْعَذَابُ وَلَا هُمْ يُنْظَرُونَ“ (ابقر: ۱۶۲) وغیرہ تقریباً اس طرح کی چالیس آیات قرآن کریم میں موجود ہیں، جو آخرت کے ثواب و عذاب کے دائی ہونے پر دلالت کرتی ہیں، لہذا اگر کوئی آیت یا حدیث ان کے خلاف آتی ہے تو اس کی تاویل کی جائے گی۔

③ - **فَمَنْ شَاءَ فَلِيُّوْ مِنْ وَمَنْ شَاءَ فَأُيْكُفُرُ**“ (الکہف: ۲۹)

ترجمہ: ”اب جو چاہے ایمان لے آئے اور جو چاہے کفر اختیار کرے۔“

اس آیت مبارکہ میں بھی ”مَنْ شَاءَ فَلِيُّكُفُرْ“ میں بالاتفاق کفر کا اختیار دینا مراد نہیں، بلکہ اس میں دھمکی دینا مقصود ہے، جس پر اسی آیت کا اگلا حصہ ”إِنَّمَا أَعْنَدَنَا لِلظَّالِمِينَ فَأَرَأَ“ دلالت کر رہا ہے، جبکہ آیت کا ظاہری معنی یہ ہے کہ آدمی کو ایمان اور کفر کے اختیاب میں اختیار دیا جا رہا ہے۔

④- ”فَإِنَّ اللَّهَ يُضْلِلُ مَنْ يَشَاءُ وَيَهْدِي مَنْ يَشَاءُ“ (فاطر: ۸)

ترجمہ: ”بے شک اللہ تعالیٰ جس کو چاہتے ہیں گمراہ کرتے ہیں اور جس کو چاہتے ہیں ہدایت عطا فرماتے ہیں۔“

ذکورہ بالا آیت سے معلوم ہوتا ہے کہ کسی شخص کو گمراہ کرنا اور کسی کو ہدایت عطا فرمانا سب اللہ تعالیٰ کے اختیار میں ہے، جب سب اختیار اللہ تعالیٰ کا ہے تو پھر بندہ نیکی اور بدی کا راستہ اختیار کرنے میں مجبور محسن ہوا، اسی لیے جب یہ فرقہ نے یہ عقیدہ اختیار کیا تھا کہ نیک اور برے اعمال کرنے میں بندہ کو کوئی اختیار نہیں ہے، اس پر پھر اشکال ہو گا کہ جب بندہ کو اختیار نہیں تو پھر آخرت میں حساب اور پھر جنت و دوزخ کا فیصلہ کیوں کیا جائے گا؟ اس لیے امت نے ان آیات کی تاویل کی اور اس پر اتفاق کیا کہ بندہ کو نیک اور برے اعمال کرنے میں مکمل اختیار ہے، باقی اس طرح کی آیات کا مطلب یہ ہے کہ اللہ تعالیٰ انسان کو اس کی سرکشی کی وجہ سے گمراہی کے راستے پر چھوڑے رکھتے ہیں، اسی طرح اس کے رجوع الی اللہ کی وجہ سے اس کے لیے ہدایت کا راستہ کھول دیتے ہیں اور اس تاویل کے تمام وہ نصوص ہیں جن سے یہ بات ثابت ہوتی ہے کہ اللہ تعالیٰ نے بندے کو اختیار دیا ہے اور نیکی اور بدی کے دورانستے اس کے سامنے رکھے ہیں، مثلاً ”وَهَدَيْنَاهُ النَّجَدَيْنَ“ (البلد: ۱۰)، ”فَالَّهُمَّ هَمَا فِي أَرْضِهَا وَتَقُومُهَا قُلْ أَفْلَحَ مَنْ زَكَّاهَا وَقَدْ خَابَ مَنْ دَسَّاهَا“ (اشمس: ۸-۱۰)، ”قُلْ أَفْلَحَ مَنْ تَزَكَّى وَذَكَرَ إِنَّمَا رَبِّهِ فَصَلَّى“ (العلی: ۱۵، ۱۳)، ”إِنَّمَا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا“ (الانسان: ۳)، ”قرآن کریم کی یہ اور ان کے علاوہ تمام وہ آیات جن میں ایمان اور عمل صاحب پرنجات کا مدارکھا گیا ہے اس بات پر دلالت کرتی ہیں کہ بندہ مجبور نہیں، بلکہ اعمال کرنے میں با اختیار ہے۔ نیز انسان کا مشاہدہ بھی اس پر قوی دلیل ہے کہ انسان اپنے اختیار سے عمل کرتا ہے، چنانچہ اگر کوئی شخص کسی کو ناخن قتل کر کے عدالت جائے اور کہے کہ میں مجبور تھا، کیونکہ اللہ تعالیٰ نے مجھ سے ایسا کروایا تو اس کا یہ غدر دنیا کی کسی عدالت میں قبول نہیں کیا جائے گا۔

اسی طرح تقدیر سے متعلق جو نصوص وارد ہوئی ہیں، ان کا بھی بھی جواب ہے کہ تقدیر میں سب لکھا ہوا ہونے سے انسان کے اختیار کی لفڑی نہیں ہوتی، کیونکہ تقدیر میں لکھا جانا دراصل اللہ تعالیٰ کے علم کامل کی وجہ سے ہے، اس سے یہ بات کسی طرح ثابت نہیں ہوتی کہ انسان کا اختیار چھین لیا گیا ہے۔

(جاری ہے)